



گورنر KATHY HOCHUL

فوری ریلیز کے لیے: 2025/3/2

محفوظ تر گلیاں: گورنر HOCHUL نے پوری ریاست نیو یارک کی 14 کمیونٹیز میں ہندوقوں کے پرتشدد استعمال کو کم کرنے اور زندگیاں بچانے والے کمیونٹی آؤٹ ریچ پروگراموں کے لیے \$20.7 ملین کا اعلان کر دیا

SNUG Street Outreach کی گرانٹس کمیونٹی پر مبنی ایسی تنظیموں اور ٹراما سینٹرز کو دی جاتی ہیں جن کے پاس ایسے افراد موجود ہیں جو قابل اعتماد پیغام رساں بھی ہوں اور ان افراد کے ساتھ کام کرتے ہوں جو خطرے کی زد میں ہیں

ریاست کے گن انولڈ وائلنس ایمنیشن اینیٹیو میں حصہ لینے والی کمیونٹیز میں زخمی کرنے والے فائرنگ کے واقعات میں تاریخی کمی دیکھنے میں آئی ہے

گورنر کے مالی سال 2026 کے بجٹ میں ان کمیونٹیز میں جرائم کی روک تھام کے اقدامات کے لیے بے مثال حمایت جاری رکھی گئی ہے جہاں سے آتشیں اسلحے کے ذریعے کیے جانے والے تقریباً 90% پرتشدد جرائم کی اطلاع ملتی ہے اور نیو یارک شہر سے باہر ہونے والے 85% پرتشدد جرائم کی اطلاع ملتی ہے

گورنر Kathy Hochul (کیتھی ہوکل) نے آج SNUG Street Outreach کے ان پروگراموں کی مدد و معاونت کے لیے آج \$20.7 ملین کا اعلان کیا جو ہندوقوں کے پرتشدد استعمال کو کم کرنے اور پوری ریاست نیو یارک کی 14 کمیونٹیز میں جانیں بچانے کے لیے کام کرتے ہیں۔ کمیونٹی پر مبنی تنظیموں اور ہسپتالوں کو دی جانے والی یہ گرانٹس ان آؤٹ ریچ ورکرز، ہسپتالوں کے امدادی کارکنان، سماجی کارکنان اور کیس مینیجرز کو رقم فراہم کرتی ہیں جو قابل بھروسہ پیغام رساں ہوں اور ہندوقوں کے پرتشدد استعمال کے خطرے سے دوچار افراد کے ساتھ کام کرتے ہوئے انہیں روئے تبدیل کرنے اور مواقع بڑھانے والی سروسز اور معاونتی اداروں سے جوڑتے ہیں۔ گورنر Hochul (ہوکل) نے گزشتہ ہفتے اعلان کیا تھا کہ ریاست کے گن انولڈ وائلنس ایمنیشن اینیٹیو (Gun Involved Violence Elimination Initiative) میں حصہ لینے والی کمیونٹیز میں زخمی کرنے والے فائرنگ کے واقعات میں سنہ 2024 میں تاریخی کمی دیکھنے میں آئی ہے جب 2023 میں 817 واقعات کے مقابلے میں 588 واقعات رپورٹ ہوئے، جو 28 فیصد کمی ہے۔ گورنر کے مالی سال 2026 کے بجٹ میں ان کمیونٹیز میں کمیونٹیز میں SNUG، گن انولڈ وائلنس اور دیگر اقدامات کے لیے بے مثال حمایت جاری رکھی گئی ہے جہاں سے آتشیں اسلحے کے ذریعے کیے جانے والے تقریباً 90% پرتشدد جرائم کی اطلاع ملتی ہے اور نیو یارک شہر سے باہر ہونے والے 85% پرتشدد جرائم کی اطلاع ملتی ہے۔

"عوام الناس کا تحفظ میری اولین ترجیح ہے — اور یہی وجہ ہے کہ میرے بجٹ میں ہندوقوں کے پرتشدد استعمال کو کم کرنے، جانیں بچانے، اور نیو یارک میں رہنے والوں کو محفوظ رکھنے کے لیے SNUG پروگرام جیسے ثابت شدہ اقدامات میں سرمایہ کاری کی گئی ہے،" گورنر Hochul نے کہا۔ "ہماری پوری ریاست میں آؤٹ ریچ ٹیمیں قانون نافذ کرنے والے اداروں اور مقامی شراکت داروں کے ساتھ مل کر کام کر رہی ہیں تاکہ ہندوقوں کا پرتشدد استعمال جہاں بھی ہو اسے روکا جا سکے اور اسٹیک ہولڈرز کو ایک ایسے جامع لائحہ عمل میں شامل کیا جا سکے جو ہماری کمیونٹیز کو ہر شخص کے لیے محفوظ بنانے والا ہو۔"

ریاست نیو یارک کا SNUG پروگرام بندوقوں کے پرتشدد استعمال کے خاتمے کے لیے صحت عامہ پر مبنی نقطہ نگاہ کو استعمال کرتے ہوئے اسکے منبع کی شناخت کرتا ہے، اس کے پھیلاؤ میں مداخلت کرتا ہے، اور تشدد سے متاثرہ افراد کا علاج معالجہ اور انکے خاندانوں اور کمیونٹیز کی دیکھ بھال کرتا ہے۔ ڈویژن برائے جرائم سے متعلقہ عدالتی خدمات (Division of Criminal Justice Services) کے زیر انتظام SNUG، گن انولڈ وائلنس (Gun Involved Violence, GIVE) اقدام، ریاست کا قومی سطح پر تسلیم شدہ جرائم اینالائسز سینٹرز نیٹ ورک (Crime Analysis Centers Network) اور پروجیکٹ RISE (جوابی کارروائی کرنا، سرمایہ کاری کرنا، برقرار رکھنا، باختیار بنانا) یہ سب گورنر Hochul (ہوکل) کے اس جامع منصوبے کے کلیدی اجزاء ہیں جو انہوں نے بندوقوں کے پرتشدد استعمال اور دیگر جرائم کی وجوہات اور اثرات کے تدارک کے لئے تیار کیا ہوا ہے۔

ریاست نیویارک کے ڈویژن برائے جرائم سے متعلقہ عدالتی خدمات کی کمشنر **Rossana Rosado** (روسانا روسادو) نے کہا، "ہماری SNUG سٹریٹ آؤٹ ریچ ٹیمیں گورنر Hochul (ہوکل) کے جرائم میں کمی کرنے اور عوامی تحفظ بڑھانے والے جامع منصوبے کا ایک اہم جزو ہیں۔ مدد کے جذبے سے سرشار یہ افراد ان کمیونٹیز میں کام کرتے ہیں جو بندوقوں کے پرتشدد استعمال سے غیر متناسب طور پر متاثرہ ہیں۔ وہ ثالثی کرکے تنازعات کو ختم کرتے ہیں اور پروگراموں اور امدادی خدمات تک رسائی فراہم کرتے ہیں، جن میں مشاورت اور کیس مینجمنٹ بھی شامل ہیں، تاکہ نوجوان اور خاندان ترقی کر سکیں اور کمیونٹیز بحال ہو سکیں۔ ہم اس کام کے لیے گورنر Hochul (ہوکل) کی مسلسل حمایت اور عوامی تحفظ بڑھانے کے عمل میں انکے قائدانہ کردار کے لیے گورنر کے انتہائی مشکور ہیں۔"

یہ \$20.7 ملین 2025 کیلنڈر سال کے دوران SNUG مقامات پر تعینات عملے اور انکے پروگراموں، خدمات، آلات اور ٹیکنالوجی کے لئے رقم مہیا کرے گا۔ یہ فنڈنگ کمیونٹی میں کام کرنے والی تنظیموں اور ہسپتالوں کو ملتی ہے اور اس سے 181 کل وقتی اور 39 جز وقتی ملازمین کی معاونت کی جاتی ہے جو البانی، برونکس، بفلو، ہیمپسٹڈ، ماؤنٹ ورنن، نیوبرگ، نیاگرا فالس، پوکیسپی، سیراکیوز، راجیسٹر، ٹرائے، یوٹیکا، ویاندانچ اور یونکرز کے مخصوص محلوں میں کام کرتے ہیں۔ DCJS ان "SNUG زونز" میں فائرنگ کے ڈیٹا کو ٹریک کرتا ہے، اور گزشتہ سال ان زونز نے اطلاع دی تھی کہ 2023 کے مقابلے میں شوٹنگ کے متاثرین، بندوقوں کے پرتشدد استعمال سے ہلاک ہونے والے افراد، اور شوٹنگ سے زخمی ہونے کے واقعات میں اجتماعی طور پر بہت نمایاں اور دوہرے ہندسوں میں کمی آئی۔

SNUG آؤٹ ریچ ورکرز، سماجی کارکنان، کیس مینیجرز، اور ہسپتالوں کے امدادی کارکنان بندوقوں کے پرتشدد استعمال سے غیر متناسب طور پر متاثر ہونے والے محلوں میں کام کرتے ہیں، اور اس پروگرام میں البانی، بفلو، برونکس، راجیسٹر اور سیراکیوز کے درجہ اول (Level One) ٹراما سینٹرز میں کام کرنے والے سماجی کارکنان اور ہسپتالوں کے امدادی کارکنان کو بھی شامل کیا گیا ہے۔ یہ پیشہ ور افراد کسی پرتشدد واقعے کے بعد افراد اور خاندانوں کے ساتھ کام کرتے ہیں تاکہ انہیں مدد اور خدمات بھی فراہم کر سکیں اور اضافی مدد کے لیے انہیں اپنی کمیونٹیز میں SNUG پروگرام سے منسلک بھی کر سکیں۔

SNUG کا عملہ ایسے قابل بھروسہ قاصدین پر مشتمل ہے جو انہی کمیونٹیز میں رہائش پذیر ہوتے ہیں جہاں وہ کام کرتے ہیں، اور ان میں سے کچھ فوجداری انصاف کے نظام میں شامل رہے ہوتے ہیں یا اپنے پیاروں کو تشدد کی کسی واقعے میں کھو چکے ہیں۔ وہ نوعمر اور نوجوان بالغان کے ساتھ کام کرتے ہیں تاکہ تنازعات بڑھنے سے پہلے ان کا پتہ لگایا جا سکے اور ان کو ختم کیا جا سکے؛ انتقامی کارروائی کی خاطر کی جانے والی فائرنگ کو ثالثی کے ذریعے جواب دے کر روکتے ہیں اور زخمی یا ہلاک ہونے والوں کے خاندان کے افراد کی مدد کرتے ہیں؛ اور پروگرام میں شامل نوجوانوں کے لیے اہداف کا تعین، نیز تعلیمی و ملازمتی مواقع اور اس کے ساتھ ساتھ دیگر خدمات کے ساتھ انہیں منسلک کرنے کے لیے ان کی رہنمائی کرتے ہیں۔ یہ پروگرامز انسداد تشدد مارچز، نوکری کے لیے میلے، محلے کی سطح کی تقریبات، کھیلوں کی تقریبات اور دیگر کمیونٹی اجتماعات کے ذریعے کمیونٹی، مذہبی تنظیموں اور پادریوں اور مقامی کاروباری اداروں کو بھی شامل کرتے ہیں۔

مندرجہ ذیل تنظیموں اور ہسپتالوں کو SNUG کا نظم و نسق کرنے کے لیے DCJS کی فنڈنگ اور معاونت ملے گی:

نیویارک شہر اور لاٹگ آئی لینڈ

- برونکس – Jacobi Medical Center کے لئے: \$2,702,617
- بیمپسٹیڈ – Family and Children's Association کے لئے: \$1,164,397
- ویاندانچ – Economic Opportunity Council of Suffolk کے لئے: \$746,522

بٹسن ویلی

- ماؤنٹ ورنن – Family Services of Westchester کے لئے: \$1,088,391
- نیوبرگ – Regional Economic Community Action Plan کے لئے: \$896,799
- پوکیسی – Family Services Inc کے لئے: \$1,076,245
- یانکرز – Yonkers YMCA کے لئے: \$1,010,259

دارالحکومت کا علاقہ

- البانی – Trinity Alliance of the Capital Region کے لئے: \$1,820,329 اور Albany Medical Center کے لئے: \$262,310
- ٹرائے – Trinity Alliance of the Capital Region کے لئے: \$860,134

وسطی نیو یارک

- سیراکیوز – Syracuse Model Neighborhood Facility کے لئے: \$1,820,189 اور SUNY Upstate Medical Center کے لئے: \$464,374

موباک ویلی

- بوٹیکا – Integrated Community Alternatives Network کے لئے: \$792,673

فنگر لیکس

- راجسٹر – PathStone Corp کے لئے: \$1,949,426 اور Rochester General Hospital کے لئے: \$571,002

مغربی نیو یارک

- بفلو – Erie County Medical Center کے لئے: \$2,800,915
- نیاگرا فالز – Community Missions of Niagara Frontier کے لئے: \$677,170

جامع تربیت، سائٹ کے دورے اور DCJS کی مدد نے SNUG کو ریاست اور ملک بھر میں کمیونٹی پر مبنی تشدد کی روک تھام کے منصوبوں سے الگ شناخت دی ہے۔ نئے عملے کو 40 گھنٹے کی تربیت اور نئے سپروائزرز کو 32 گھنٹے کی انتظامی تربیت مکمل کرنا ہوگی۔ تمام عملے کو سالانہ 40 گھنٹے کی پیشہ ورانہ ترقی کی تربیت بھی مکمل کرنی ہوگی۔ یہ جاری تربیت اور معاونت یہ یقینی بنانے میں مدد دیتی ہے کہ SNUG پروگرام کمیونٹی پر مبنی مختلف تنظیموں اور ہسپتالوں کی جانب سے چلائے جانے کے باوجود، تمام جگہوں پر یکساں خدمت کرتا ہے۔

ریاستی سینیٹ کی اکثریتی رہنما **Andrea Stewart-Cousins** (اینڈریا سٹیورٹ کزنز) نے کہا، "بطور ریاستی سینیٹر کے، مجھے یونکرز اور ریاست نیو یارک میں پہلی SNUG سرمایہ کاری کی وکالت کرنے پر بہت فخر ہے کیونکہ میں جانتی تھی کہ کمیونٹیز کو چلنا رکھنے والے حقیقی حل بندوقوں کے پرتشدد استعمال کو کم کرنے اور ہمارے محلوں کو محفوظ رکھنے کے لیے کلیدی اہمیت رکھتے ہیں۔ ہم نے بچشم خود دیکھا ہے کہ SNUG نے کس طرح زندگیاں بدلی ہیں — یعنی تشدد کے چکروں کی راہ میں رکاوٹ ڈال کر، اہم ترین مدد و معاونت فراہم کر کے، اور نوجوانوں کو زیادہ بہتر کاموں کی راہیں تلاش کرنے میں مدد دے کر۔ مجھے بہت خوشی ہے کہ اب یونکرز کو زندگیاں بچانے والے اس پروگرام کی معاونت کے لیے \$1 ملین سے زیادہ کی نئی فنڈنگ دی جا رہی ہے۔ اکثریتی رہنما کے طور پر، میں ویسٹ چیسٹر اور نیویارک میں SNUG جیسی دانشمندانہ اور مؤثر سرمایہ کاریاں جاری

رکھنے کے لیے پُر عزم ہوں۔ میں گورنر Hochul (ہوکل)، اپنے ویسٹ چیپٹر کے وفد، اور اکثریتی سینیٹرز کے ساتھ ساتھ اسمبلی میں اپنے شراکت داروں کا بندوقوں کے پرتشدد استعمال کے خلاف جنگ میں مسلسل قیادت کرنے اور شراکت داری کرنے کے لیے شکریہ ادا کرتی ہوں۔ میں سب کے ساتھ مل کر اپنی کمیونٹیز کو محفوظ رکھنے والی اس پیش رفت کو مزید آگے بڑھانے کی منتظر رہوں گی۔"

ریاستی سینیٹر Jamaal Bailey (جمال بیلی) نے کہا، "SNUG میں \$20.7 ملین کی سرمایہ کاری کر کے بندوقوں کے پرتشدد استعمال کو روکنے، خطرے کی زد میں رہنے والے افراد کی مدد کرنے، اور پوری ریاست نیو یارک میں کمیونٹیز کو مضبوط بنانے جیسے اقدامات کے لئے انتہائی ضروری ہے۔ SNUG بندوقوں کے پرتشدد استعمال کو روکنے میں ایک بہت اہم پارٹنر اور ایک ایسی تنظیم ہے جس نے میرے ضلع پر نمایاں مثبت اثر ڈالا ہے، اور اب وہ اپنا یہ کام جاری رکھیں گے کیونکہ ماؤنٹ ورنون کی Family Services of Westchester کو \$1,088,391 مل رہے ہیں۔ آؤٹ ریچ ورکرز، سوشل ورکرز، اور ہسپتالوں کے امدادی کارکنان کو فنڈنگ دینے سے آئندہ ایسے تنازعات کو کم کیا جا سکتا ہے اور سب کے لیے محفوظ محلوں اور روشن مستقبل کی تشکیل کی جا سکتی ہے۔ گورنر Hochul (ہوکل) کا ہماری کمیونٹیز کی حفاظت کو اپنی ترجیح بنانے اور اتنی دانشدانه قیادت کرنے کے لیے بہت بہت شکریہ۔"

ریاستی سینیٹر Nathalia Fernandez (نتھالیا فرنانڈیز) نے کہا، "SNUG کے لیے یہ فنڈنگ صرف مداخلت کرنے سے زیادہ اور بھی آگے کی چیز ہے۔ یہ دراصل ان حالات کو تبدیل کرنے کے لئے ہے جو تشدد کا اصل سبب بنتے ہیں۔ جبکہ ہسپتال کے Standing Up to Violence پروگرام نے اپنی خدمات کے ان برسوں میں یہی کام تو کیا ہے۔ قابل اعتماد قاصدوں، آؤٹ ریچ ورکرز، اور کسی صدمے والی صورتحال میں امداد فراہم کرنے والے کارکنان کی مدد کر کے ہم یہ امر یقینی بنا رہے ہیں کہ تنازعات میں ثالثی کرنے، خطرے سے دوچار افراد کو مواقع سے جوڑنے، اور اگلے سانحے کو ہونے سے پہلے روکنے کے لیے صحیح لوگ درست جگہ پر موجود ہوں۔ میں گورنر Hochul (ہوکل) کی تہ دل سے مشکور ہوں کہ انہوں نے حقیقی حلوں میں سرمایہ کاری کی، کیونکہ بروئکس میں ہر محلہ، ہر خاندان، ہر بچہ بندوقوں کے پرتشدد استعمال سے محفوظ رہ کر پروان چڑھنے کا حقدار ہے۔"

ریاستی سینیٹر Samra G. Brouk (سمرا جی بروک) نے کہا، "ہماری کمیونٹی کا ہر فرد خود کو محفوظ محسوس کرنے کا حقدار ہے، چاہے وہ کہیں بھی رہتا ہو۔ نیو یارک ریاست میں بندوقوں کے پرتشدد استعمال کو کم کرنے کے لیے \$20 ملین سے زیادہ کی فنڈنگ ان زبردست اثرات کو مزید مہمیز دے گی جو GIVE جیسے پروگرام راجسٹر جیسی کمیونٹیز پر پہلے ہی ڈال رہے ہیں۔ میں گورنر Hochul (ہوکل) کی دل سے معترف ہوں کہ انہوں نے تشدد کی بنیادی وجوہات کو حل کرنے والے اور نیویارک میں رہنے والے اپنے ساتھیوں کی حفاظت کے لیے حقیقی اور واقعی مفید حلوں کی حمایت کی۔"

ریاستی سینیٹر Sean Ryan (شان ریان) نے کہا، "بفلو اور ہماری پوری ریاست میں عوام الناس کی حفاظت کو فروغ دینا ہماری اولین ترجیح ہے۔ یہی وجہ ہے کہ ہم نے ملک میں آتشیں اسلحے کے متعلق سخت ترین قوانین پاس کیے ہیں اور جرائم کو کم کرنے اور کمیونٹیز کو مضبوط کرنے والے اقدامات کو فنڈ دینے کا عمل بھی جاری رکھا ہوا ہے۔ میں گورنر Hochul (ہوکل) کا شکریہ ادا کرتا ہوں کہ انہوں نے ان آؤٹ ریچ پروگراموں کی مدد و معاونت کی، جو بندوقوں کے پرتشدد استعمال کو کم کرنے کا ثابت شدہ ٹریک ریکارڈ رکھتے ہیں۔"

ریاستی سینیٹر Monica Martinez (مونیکا مارٹینیز) نے کہا، بندوقوں کا پرتشدد استعمال نیو یارک کے لوگوں کی جان لے رہا ہے اور ہماری کمیونٹیز میں خوف پیدا کر رہا ہے۔ SNUG Street Outreach پروگرام ایک ایسا ثابت شدہ ٹول ہے جو خطرے کی زد میں رہنے والے افراد کو شامل کر کے اور انہیں مختلف راہوں کا انتخاب کرنے کے لیے درکار تعاون فراہم کر کے ان تباہ کن سانحات کو واقع ہونے سے پہلے ہی روکنے والے اقدامات کر رہا ہے۔ اس سال کے ایگزیکٹو بجٹ میں ریاست نیو یارک میں بندوقوں کے پرتشدد کے خاتمے کے لیے ہمارے مشترکہ عزم کو شامل کرنے کے لیے گورنر Hochul (ہوکل) کا بہت بہت شکریہ۔"

ریاستی سینیٹر Patricia Fahy (پیٹریشیا فابی) نے کہا، "شواہد پر مبنی پروگرامنگ اور زمینی وسائل میں سرمایہ کاری کرنا بالکل ایسا ہی ہے جیسا ہمیں بندوقوں کے پرتشدد استعمال کی لعنت کا مقابلہ کرنے کے لئے کرنا چاہیے۔"

تشدد کے چکروں میں کی بیخ کنی کرنے میں قانون نافذ کرنے والے اداروں اور Trinity Alliance of the Capital Region جیسے کمیونٹی پر مبنی مداخلت کرنے والوں کے ساتھ شراکت داری کرنے اور ان اقدامات کو فنڈ دینے کے لیے ریاست کے عزم کو مزید بڑھانے کا ہی تو نتیجہ ہے کہ اب ہم دیکھ رہے ہیں کہ پوری ریاست کی کمیونٹیز میں بندوقوں کے پرتشدد استعمال کی شرح میں کمی آ رہی ہے۔ یہ امر یقینی بنانے کے لیے کام جاری رکھنے کے لئے کہ نیو یارک کے باشندے ہر جگہ اور ہماری سڑکوں پر خود کو محفوظ محسوس کریں اور یہاں ریاست نیو یارک میں بندوقوں کے پرتشدد استعمال کی منحوس وبا کو ختم کرنے کے لیے گورنر Hochul (ہوکل) اور میرے قانون ساز ساتھیوں کا بہت بہت شکریہ۔"

ریاستی سینیٹر **Siela Bynoe (سیلا باننو) نے کہا،** "بندوقوں کے پرتشدد استعمال کی وبا کو، جس نے لانگ آئی لینڈ اور پورے ملک میں بہت سے لوگوں کی جانیں لے لی ہیں، لازماً ختم ہونا چاہیے۔ بندوقوں کے پرتشدد استعمال کی بنیادی وجوہات کو ایسے پروگراموں کے ذریعے حل کرنا جو وہاں تک رسائی دینے کی پیشکش کرتے ہیں جہاں سب سے زیادہ ضرورت ہے، ضروری بھی ہے اور اسکا مثبت اثر بھی ہوگا۔ میں گورنر Hochul (ہوکل) کا شکریہ ادا کرتی ہوں کہ انہوں نے ڈسٹرکٹ میں کمیونٹی پر مبنی حلوں کی مدد و معاونت کی۔"

ریاستی سینیٹر **Joseph Griffo (جوزف گریفو) نے کہا،** "یہ انتہائی ضروری ہے کہ ہم ریاست میں بندوقوں کے پرتشدد استعمال سے نمٹتے اور اسے کم کرنے کے طریقے تلاش کرتے رہیں۔ یہ فنڈنگ یوٹیکا میں SNUG پروگرام کو ان متعدد اہم خدمات اور وسائل کی مدد و معاونت کر کے مزید مضبوط کرے گی جو شہر اور علاقے میں عوام الناس کی حفاظت کو بہتر بنائیں گے۔"

اسمبلی کی اکثریتی رہنما **Crystal People-Stokes (کرسٹل پیپلز-اسٹوکس) نے کہا،** "ہمیں خوب معلوم ہے کہ لوگوں تک پہنچنا کام کرتا ہے۔ جب کمیونٹی کے لوگ بندوقوں کے پرتشدد استعمال سے نمٹنے کی کوششوں کی حمایت کر رہے ہوتے ہیں، تو یقیناً جانیں بچتی ہیں۔ میں GIVE اقدام اور انسداد تشدد کے دیگر اقدامات کے ساتھ ساتھ SNUG کے ہماری کمیونٹیز میں مسلسل جاری کام کی مکمل حمایت کرتا ہوں۔ ایری کاؤنٹی میڈیکل سینٹر (Erie County Medical Center) میں امدادی ٹیمیں بدستور بہترین نتائج دے رہی ہیں۔"

رکن اسمبلی **J. Gary Pretlow (جے گیری پریٹلو) نے کہا،** "اب جبکہ ہم اپنی کمیونٹیز میں بندوقوں کے پرتشدد استعمال کا مقابلہ کر رہے ہیں، تو SNUG جیسے پروگراموں میں سرمایہ کاری کرنا صرف ضروری ہی نہیں — بلکہ زندگیاں بچانے والا اقدام ہے۔ گورنر Hochul (ہوکل) کی جانب سے یہ فنڈنگ اس بات کو یقینی بنا رہی ہے کہ ہم ان لوگوں کو وسائل، رہنمائی اور مداخلت فراہم کریں جو سب سے زیادہ خطرے کی زد میں ہیں اور ساتھ ہی ہر ایک کے لیے محفوظ محلوں کی تشکیل بھی کر رہے ہوں۔ مجھے SNUG اور ماؤنٹ ورنون اور اسکے اردگرد کے علاقوں میں تشدد کے شیطانی چکر کو توڑنے کے لیے انتھک محنت کرنے والے سرشار افراد کی حمایت کرنے پر بجا طور پر بہت فخر ہے۔"

رکن اسمبلی **William B. Magnarelli (ولیم بی مگناریلی) نے کہا،** "بندوقوں کے پرتشدد استعمال کو کم کرنا ہماری کمیونٹیز کا تحفظ کرنے میں ایک اولین ترجیح ہے۔ کمیونٹی میں کام کرنے والی تنظیموں کے ساتھ مل کر، ہم بندوقوں کے پرتشدد استعمال کو کم کرنے والے حفاظتی اقدامات اور روک تھام کے طریقوں کو مزید تقویت دے سکتے ہیں۔"

رکن اسمبلی **John T. McDonald III (جان ٹی میکڈونلڈ III) نے کہا،** "کیپٹل ریجن میں شروع ہونے والے SNUG کے اصل حامیوں میں سے ایک کے طور پر، میں نے Trinity Alliance اور SNUG کا حصہ بننے والوں کے ساتھ مل کر کام بھی کیا ہے اور پروگرام کے مثبت اثرات کو بچشم خود دیکھا بھی ہے۔ اسی لیے میں پروگرام کو آگے بڑھانے کے لیے گورنر کی دانشمندانہ قیادت اور تعاون کا دل سے معترف ہوں، بشمول سٹی آف ٹرائے کے جہاں اس پروگرام نے جڑیں پکڑی ہیں اور عوامی تحفظ کی ٹیم نے اسکا دل کھول کر خیرمقدم کیا۔ ڈیٹا اس پروگرام کی اہم ترین ضرورت اور اثر کی تصدیق کر رہا ہے جو ہماری کمیونٹیز کو زیادہ محفوظ بنا رہا ہے۔"

رکن اسمبلی **Pamela J. Hunter** (پامیلا جے ہنٹر) نے کہا، "میں گورنر Hochul (ہوکل) کی قیادت اور ہماری کمیونٹیز میں بندوقوں کے پرتشدد استعمال کو کم کرنے والے انکے عزم مصمم کے لیے انکی انتہائی شکر گزار ہوں۔
Syracuse Model اور **SNUG Street Outreach** پروگراموں میں \$20.7 ملین کی یہ سرمایہ کاری اور **SUNY Upstate Medical Center** اور **Neighborhood Facility** کے لیے دی جانے والی اہم ترین فنڈنگ سے **128th Assembly District** میں رہنے والوں کی زندگیوں پر براہ راست بہت مثبت اثر پڑے گا۔ اوٹ ریچ کارکنان، ہسپتالوں کے امدادی کارکنان، اور کیس مینیجرز کی مدد کر کے یہ اقدام ان لوگوں کو زندگیاں بدلنے والے وسائل فراہم کر رہا ہے جو سب سے زیادہ خطرے کی زد میں ہیں، جس سے تشدد کے چکروں کو توڑنے اور محفوظ محلوں کی تشکیل کرنے میں بہت مدد مل رہی ہے۔ میں اپنی کمیونٹیز کے تحفظ اور ترقی کے لیے ثبوت پر مبنی ان کوششوں کی مسلسل پیشرفت دیکھنے کی بہت شوق سے منتظر رہوں گی۔"

رکن اسمبلی **Jonathan Jacobson** (جوناتھن جیکسن) نے کہا، "بدقسمتی سے، بندوقوں کے پرتشدد استعمال نے نیو برگ اور پوکیسپی کے شہروں کو شدید متاثر کیا ہوا ہے، اور ایسا ہی ریاست اور ملک کے بہت سے علاقوں میں ہو رہا ہے۔ بندوقوں کے پرتشدد استعمال کو تین طریقوں سے حل کیا جانا چاہیے: ریاست نیو یارک کے باہر سے بندوقوں کی اسمگلنگ کا خاتمہ کرنا؛ بندوقوں سے متعلقہ ہمارے قوانین کو نافذ کرنا جس میں ہمارے ریڈ فلیگز قوانین کا مکمل اطلاق شامل ہے؛ اور بندوقوں کے پرتشدد استعمال کی حوصلہ شکنی کرنا اور اسکے شروع ہونے سے پہلے ہی اسے روکنے کے لیے کمیونٹی میں کام کرنے والی تنظیموں کے ذریعے کمیونٹی کی مدد و معاونت کرنا۔ میں گورنر Hochul (ہوکل) کے ان تینوں طریقوں کا استعمال کرتے ہوئے بندوقوں کے پرتشدد استعمال کو روکنے والے عزم مصمم اور کمیونٹی میں کام کرنے والی تنظیموں کے ساتھ بندوقوں کے پرتشدد استعمال کا تدارک کرنے والے اقدامات کے لئے اس سال کے بجٹ میں سرمایہ کاری کرنے پر انکا دل سے معترف ہوں۔"

رکن اسمبلی **Marianne Buttenschon** (ماریان بٹینشون) نے کہا، "بدقسمتی سے ہم اپنے نوجوانوں کو بندوقوں کے پرتشدد استعمال سے منفی طور پر مسلسل متاثر ہوتا دیکھ رہے ہیں، اور یہ پروگرام اسی تشدد کو کم کرنے کے لیے کام کر رہا ہے۔ میں **SNUG** پروگراموں کو اضافی فنڈ فراہم کرنے پر گورنر کی انتہائی شکر گزار ہوں۔"

رکن اسمبلی **Demond Meeks** (ڈیمونڈ میکس) نے کہا، " **SNUG** اور **GIVE** جیسے کمیونٹی میں کام کرنے والے پروگرام بندوقوں کے پرتشدد استعمال کے خلاف جنگ میں واضح اور حقیقی فرق پیدا کر رہے ہیں۔ وہ ٹالٹی، رہنمائی، اور مدد و معاونت پر توجہ مرکوز کر کے طرز عمل کو تبدیل کرنے اور اس پیچیدہ مسئلے کی بنیادی وجوہات کو حل کرنے میں مدد کر رہے ہیں۔ ڈیٹا واضح بتا رہا ہے: یہ پروگرام ہمارے محلوں کو مضبوط بھی کر رہے ہیں اور جانیں بھی بچا رہے ہیں۔ میں ان اہم وسائل میں سرمایہ کاری کے لیے گورنر Hochul (ہوکل) کی مسلسل وابستگی کے لیے انکا دل سے معترف ہوں جو جرائم سے غیر متناسب طور پر متاثر ہونے والی کمیونٹیز کی براہ راست مدد کرتے ہیں۔"

رکن اسمبلی **Jen Lunsford** (جین لئسفورڈ) نے کہا، "ہماری کمیونٹی میں بندوقوں کے پرتشدد استعمال کو روکنے کے لیے کام کرنے والی نچلی سطح کی تنظیموں میں اس ٹھوس سرمایہ کاری سے پچھلے سال بہت اچھے نتائج دیکھنے میں آئے۔ ہم دیکھ سکتے ہیں کہ اس قسم کے وسائل کو مقصد بنا کر مخصوص علاقوں تک پہنچانے سے بندوقوں سے متعلق تقریباً ہر زمرے میں جرائم میں کمی آئی ہے۔ گورنر کی جانب سے بندوقوں کے پرتشدد استعمال کی روک تھام کے لیے بڑے پیمانے کی فنڈنگ دینے کا یہ اعلان تشدد کو کم کرنے اور اپنے محلوں میں امن اور استحکام لانے میں ہماری بہت حد تک مدد کرے گا۔"

رکن اسمبلی **John Zaccaro, Jr** (جان زکارو جونیئر) نے کہا، "برونکس اور نیو یارک میں ہماری کمیونٹیز کے بہت سے خاندانوں نے بندوقوں کے پرتشدد استعمال کے تباہ کن اثرات کو بہت شدت کے ساتھ محسوس کیا ہے۔ **SNUG** پروگرام مداخلت کی کوششوں کو تقویت دے گا اور خطرے کی زد میں رہنے والے افراد کو اہم وسائل سے مربوط کرے گا۔ تشدد کی بنیادی وجوہات کو حل کر کے اور مفید و بامعنی تدارک فراہم کر کے، ہم نہ صرف سانحات کو روک رہے ہیں بلکہ افراد اور خاندانوں کے لیے روشن مستقبل کی راہیں بھی کھول رہے ہیں۔ میں گورنر Hochul (ہوکل) کی قیادت اور اس پیش رفت کے لیے ان کے عزم پر انکی شکر گزار ہوں کہ انہوں نے تشدد کی روک تھام کے

ایسے ثابت شدہ پروگراموں میں سرمایہ کاری کی جو نیو یارک کے لوگوں کی زندگیوں میں واضح فرق پیدا کر رہے ہیں۔"

رکن اسمبلی Kwani B. O'Pharrow (کوانی بی او فارو) نے کہا، "SNUG جیسے کمیونٹی آؤٹ ریچ اور معاونتی پروگراموں میں سرمایہ کاری کرنا بندوقوں کے پرتشدد استعمال کو کم کرنے اور محفوظ ماحول کو فروغ دینے کے لیے انتہائی اہم ہے۔ آپ کا شکریہ گورنر Hochul (ہوکل) کہ آپ نے زندگیوں کو تبدیل کرنے والے اور ہماری کمیونٹیز میں دیرپا تبدیلیاں لانے والے اقدامات کے لیے اپنا عزم مصمم جاری رکھا۔"

رکن اسمبلی Gabriella Romero (گیبریلا رومیرو) نے کہا، "گورنر Kathy Hochul (کیتھی ہوکل) جیسی مخلص و دانشمند پارٹنر کے ساتھ جو ہماری ان کمیونٹیز میں سرمایہ کاری کر رہی ہیں جنہیں اسکی سب سے زیادہ ضرورت ہے، ہم بندوقوں کے پرتشدد استعمال کو کم کرنے اور جانیں بچانے میں حقیقی پیشرفتیں کر رہے ہیں۔ میں SNUG جیسے شواہد پر مبنی اور کمیونٹی کے ذریعے چانے والے حلوں کے ساتھ گورنر کی مسلسل وابستگی کے لیے انکا شکریہ ادا کرنا چاہتی ہوں۔ \$20.7 ملین کی اس سرمایہ کاری سے — جس میں البانی کے Trinity Alliance اور Albany Medical Center کے لیے \$2 ملین سے زیادہ کی رقوم شامل ہیں — یہ امر یقینی بنے گا کہ آؤٹ ریچ ورکرز، ہسپتالوں کے امدادی کارکنان، اور سماجی خدمات کے پیشہ ور ماہرین بندوقوں کے پرتشدد استعمال کو کم کرنے کے لیے فعال طریقے سے اپنا یہ اہم ترین کام جاری رکھ سکیں۔ یہ اقدامات واضح فرق لا رہے ہیں، اور میں وہ وسائل حاصل کرنے کے لیے پُر عزم ہوں جو البانی کو اپنے محلوں کو محفوظ رکھنے کے لیے درکار ہیں۔"

رکن اسمبلی Noah Burroughs (نوح بروز) نے کہا، "SNUG میرے ضلع کے اندر واقع کمیونٹی میں بہترین کام کر رہا ہے۔ بندوقوں سے کیے جانے والے جرائم میں کمی آئی ہے، اور ہم انکی تعداد میں مزید کمی دیکھنا چاہتے ہیں۔ یہ ریاست نیو یارک کی 14 کمیونٹیز کے لیے ایک بہترین موقع ہے کہ SNUG کی سروسز اسکی تمام کمیونٹیز میں اپنا یہ عمدہ اور مفید کام کرتے رہیں۔ ہیمنسٹیڈ میں یہ سرمایہ کاری کرنے پر گورنر Hochul (ہوکل) کا شکریہ!"

رکن اسمبلی Harry Bronson (ہیری برانسن) نے کہا، "SNUG Street Outreach اس لئے اتنی اثر انگیز ہے کیونکہ یہ کمیونٹی میں کام کرنے والی تنظیموں کو اپنے موجودہ تعلقات اور شراکت داریوں سے فائدہ اٹھانے کا اختیار دے رہی ہے تاکہ ان علاقوں میں بندوقوں کے پرتشدد استعمال کو کم کیا جا سکے جہاں وہ اپنی خدمات انجام دیتی ہیں۔ SNUG کے نفاذ کے بعد سے، راجسٹر نے ہر سطح پر تشدد میں نمایاں اور واضح کمی ہوتی دیکھی ہے۔ تاہم ہمیں ابھی اور بھی بہت کام کرنے ہیں۔ گورنر کی جانب سے Rochester General Hospital اور Pathstone کو جو فنڈنگ فراہم کی جا رہی ہے وہ انہیں عملے، پروگرامنگ اور خدمات بڑھانے کی وہ استعداد مہیا کر دے گی جسکی انہیں عوامی حفاظت کے اس کامیاب اقدام کو مزید وسعت دینے کے لئے ضرورت ہے۔"

ایری کاؤنٹی کے ایگزیکٹو Mark C. Poloncarz (مارک سی پولونکارز) نے کہا، "SNUG پروگراموں میں سرمایہ کاری کرنے سے محفوظ کمیونٹیز بنانے اور بندوقوں کے پرتشدد استعمال کو کم کرنے میں مدد ملتی ہے۔ یہ گرانٹ ایوارڈ وہ مسلسل جاری تربیت اور معاونت فراہم کرنے میں مدد کرے گا جو SNUG کے لیے انتہائی اہم ہے، اور میں اپنے شہریوں کو محفوظ رکھنے میں مدد کرنے والے کاموں میں شراکت داری کے لیے گورنر Hochul (ہوکل) کا تہ دل سے شکریہ ادا کرتا ہوں۔"

البانی کی مینر Kathy Sheehan (کیتھی شیہان) نے کہا، "میں گورنر Kathy Hochul (کیتھی ہوکل) اور DCJS کا شکریہ ادا کرنا چاہتی ہوں کہ انہوں نے SNUG اور GIVE اقدامات کے لیے یہ مسلسل سرمایہ کاریاں کیں۔ میں پہلے بھی کئی بار کہہ چکی ہوں کہ ہماری یہ گورنر صرف باتیں نہیں کرتیں، بلکہ عمل کرتی ہیں۔ ان پروگراموں میں کی جانے والی یہ سرمایہ کاریاں البانی جیسے شہروں کو وسائل اپنے ہاں پہنچانے، ہمارے پڑوسیوں کے ساتھ روابط قائم کرنے، اور عوامی تحفظ پر توجہ مرکوز کرنے کے لیے متبادل طریقوں کی اجازت دینے والی حکمت عملیوں کے انتخاب کی استعداد مہیا کر دیتی ہے۔ میں نے اسی ہفتے اپنے سٹیٹ آف دی سٹی (State of the City) خطاب میں 5 سالہ اوسط کے مقابلے میں جرائم میں 3% کمی ہونے، اور جب سے میں نے عہدہ سنبھالا

ہے 21% کی کمی ہونے، کی خوشخبری سنائی تھی۔ ان پروگراموں کو جاری و ساری رکھنے کے لیے اضافی \$2 ملین دینے والے آج کے اعلان کی خوشی البانی شہر کا ہر باشندہ منا رہا ہے۔ شکر یہ، گورنر۔"

بفلو کے میئر Chris Scanlon (کرس سکیلون) نے کہا، "میں گورنر Hochul (ہوکل) کا شکر یہ ادا کرنا چاہتا ہوں کہ وہ یہاں بفلو میں تشدد کی روک تھام کی کوششوں میں مسلسل سرمایہ کاریاں کر رہی ہیں۔ SNUG Street Outreach پروگرام کے لیے Erie County Medical Center کو دیے جانے والے \$2.8 ملین کمیونٹی تنظیموں اور صدمہ انگیز واقعات میں امداد فراہم کرنے والے ان کارکنان کو اہم ترین وسائل فراہم کرے گا جو ہندوقوں کے پرتشدد استعمال کو روکنے اور جانیں بچانے کے لیے انتھک محنت کرتے ہیں۔ حالیہ برسوں میں، ہم نے بچشم خود دیکھا ہے کہ کس طرح ان اقدامات سے ہمارے محلوں میں حقیقی فرق پڑ رہا ہے، اور اب یہ فنڈنگ ہمیں اس پیشرفت کو جاری و ساری رکھنے کی استعداد مہیا کر دے گی — یعنی خطرے کی زد میں رہنے والے افراد کو اس مدد کے ساتھ جوڑنا جسکی انہیں ضرورت ہے اور ایک محفوظ، صحت مند اور مضبوط بفلو کو ہر شخص کے لیے یقینی بنانا۔"

سیراکیوز کے میئر Ben Walsh (بین والش) نے کہا، "ریاست نیو یارک کی مضبوط حمایت، کمیونٹی پارٹنرز کے ساتھ مل کر کیے گئے ٹیم ورک، اور سیراکیوز پولیس کی مؤثر مداخلت کے ساتھ، شہر سیراکیوز میں ہندوقوں کے پرتشدد استعمال میں نمایاں کمی دیکھنے میں آئی ہے۔ 2024 میں، تمام بڑے زمروں میں ہندوقوں کے پرتشدد استعمال میں 26 فیصد سے زیادہ کمی آئی، جبکہ سب سے زیادہ سنگین تشدد یعنی شوٹنگ سے متاثر ہونے والے زخمی یا مرنے والوں کی تعداد میں 39 فیصد کمی واقع ہوئی۔ اوٹ ریچ پروگراموں کے لیے دی جانے والی یہ فنڈنگ بتا رہی ہے کہ گورنر Hochul (ہوکل) خوب جانتی ہیں کہ ہندوقوں کے پرتشدد استعمال کو کم کرنے کے لیے پوری کمیونٹی کے ساتھ مل کر کام کرنے کی کتنی سخت ضرورت ہے، اور یہی ایچ ہندوقوں کے پرتشدد استعمال کو کم کرنے کے لیے ہمارے میئر کے دفتر کی بھی مرکز توجہ ہے۔ میں گورنر کی مدد کے لئے انکی اور SNUG Street Outreach ٹیم شب و روز سیراکیوز میں جو دیکھ بھال اور مؤثر کام کر رہی ہے اسکے لیے تہ دل سے شکر گزار ہوں۔"

راچسٹر کے میئر Malik D. Evans (ملک ڈی ایوانز) نے کہا، "گورنر Hochul (ہوکل) کی قیادت اور GIVE اور Project RISE جیسے پروگراموں میں مسلسل سرمایہ کاریوں نے راجسٹر میں ہندوقوں کے پرتشدد استعمال کو عالمی وبا کے عروج والے برسوں سے اب تک 50 فیصد سے بھی کم کرنے میں ہماری مدد کرنے میں اہم کردار ادا کیا ہے۔ SNUG کے اوٹ ریچ ورکرز میں یہ سرمایہ کاری اس نازک مسئلے پر گورنر کے عزم مصمم اور داننشمندانہ حل نکالنے والی ایچ کی ایک اور مثال ہے اور راجسٹر شہر کی خوش قسمتی ہے کہ اسے گورنر کی یہ شراکت داری حاصل ہے۔"

نیاگرا فالز کے میئر Robert Restaino (رابرٹ ریسٹینو) نے کہا، "ہم ان پروگراموں میں گورنر Hochul (ہوکل) کی جانب سے مسلسل سرمایہ کاریوں پر انکے دل سے معترف ہیں جو ہماری کمیونٹیز کو محفوظ رکھنے میں بہت مدد کر رہی ہیں۔ ہم خوب جانتے ہیں کہ ہماری کمیونٹی گورنر کی جانب سے پیش کردہ مختلف اقدامات سے ہمیشہ مستفید ہوتی ہے۔ یہ اضافی وسائل اپنے شہر کو محفوظ رکھنے والی ہماری کاوشوں کو جاری و ساری رکھنے میں مدد کریں گے۔"

پفکیپسی کے میئر Yvonne D. Flowers (یاون ڈی فلاورز) نے کہا، "گورنر Hochul (ہوکل) نے پفکیپسی شہر کے لیے اپنی نوازشات کا سلسلہ جاری رکھا ہوا ہے، اور ہم اپنی کمیونٹی کے لیے انکے اس عزم مصمم کے لیے انتہائی شکر گزار ہیں۔ SNUG جیسے اہم ترین اوٹ ریچ پروگراموں میں یہ سرمایہ کاری ہمارے نوجوانوں کو مفید کاموں میں مشغول رکھنے اور انکی مدد کرنے کی ہماری صلاحیت کو بڑھا کر مثبت مواقع کی طرف انکی رہنمائی کر کے ہمارے شہر کو مزید مضبوط کر رہی ہے۔ اب چونکہ TRAC پروگرام مزید کام نہیں کر رہا ہے، چنانچہ میری Family Services Inc اور SNUG سے پرزور استدعا ہے کہ وہ اس فنڈنگ کو ہندوقوں کے پرتشدد استعمال سے بچاؤ کے اضافی اقدامات تیار کرنے اور اسکول کے بعد اپنے بچوں کے لیے محفوظ جگہیں بنانے کے لیے استعمال کریں۔ SNUG کو بہت مبارکباد، اور اب جبکہ ہم ہندوقوں کے پرتشدد استعمال کے خلاف جنگ میں اپنی کمیونٹی کو متحد کرنے کے لیے مل کر کام کر رہے ہیں، تو میں انکے ساتھ باہمی تعاون کا بہت شوق سے منتظر ہوں۔"

یوٹیکا کے میئر **Michael Galime** (مانیکل گالیم) نے کہا، "ہندوقوں کے پرتشدد استعمال جیسے مسائل پر حقیقی معنوں میں متحرک ہونے کے لیے ہمیں ہر زاویے سے اس تک پہنچنے کو یقینی بنانا چاہیے۔ اچھی پولیس کاری تو ہمیشہ سب سے آگے ہی رہے گی، تاہم آگاہی پیدا کرنے اور روک تھام کے عمل میں مزید قوت اور زور پیدا کرنے کے لیے SNUG جیسے اضافی وسائل بھی لازم و ملزوم ہیں۔ یوٹیکا میں ہم یہ فنڈنگ ملنے کے لیے انتہائی شکر گزار ہیں اور ہم SNUG کی ہر ممکن مدد جاری رکھیں گے۔"

نیوبرگ کے میئر **Torrance Harvey** (ٹورانس ہاروی) نے کہا، "نیوبرگ شہر میں انسداد تشدد کے اقدامات کے لیے مزید فنڈز مختص کرنے کے لیے گورنر Hochul (ہوکل) کا بہت بہت شکریہ! یہ فنڈنگ محفوظ کمیونٹیز کو فروغ دینے اور تشدد کو کم کرنے کی جانب ایک کافی اہم قدم ہے۔ نیوبرگ کو ایک زیادہ محفوظ جگہ بنانے کے لیے، گورنر Hochul (ہوکل) آپکے عزم مصمم کا ایک بار پھر شکریہ!"

ہیمپسٹیڈ کے میئر **Waylyn Hobbs, Jr** (وائلن ہوپز جونینر) نے کہا، "گورنر Hochul (ہوکل) کا بہت شکریہ کہ انہوں نے SNUG جیسے پروگراموں کے ذریعے ہمارے گاؤں کی مدد و معاونت کی جس سے ہماری کمیونٹی کے لئے بہت کامیاب نتائج پیدا ہوئے ہیں۔"

ٹرائے کی میئر **Carmella Mantello** (کارمیلا مانتیلو) نے کہا، "میں گورنر Hochul (ہوکل) کی جانب سے SNUG میں مسلسل سرمایہ کاری کرنے اور ریاست نیو یارک میں تشدد کی روک تھام کرنے والے پروگراموں کے اس اہم ترین کام کی دل سے معترف ہوں۔ ٹرائے میں، ہم نے اپنی کمیونٹیز کو مفید کاموں میں مشغول کرنے، تنازعات کو کم کرنے، اور خطرے میں پڑنے والوں کو ضروری مدد فراہم کرنے میں SNUG کے مثبت اثرات کو بچشم خود دیکھا ہے۔ اس فنڈنگ سے ان کاوشوں کو بھی مزید تقویت ملے گی اور ہمارے محلوں کو محفوظ بنانے میں بھی بہت مدد ملے گی۔"

ڈویژن برائے مجرمانہ انصاف کی خدمات (Division of Criminal Justice Services) ریاست کے فوجداری انصاف کے نظام کے تمام پہلوؤں کو اہم مدد فراہم کرتا ہے، بشمول انکے تاہم صرف ان تک محدود نہیں: قانون نافذ کرنے والے اور دیگر مجرمانہ انصاف کے پیشہ ور افراد کی تربیت؛ قانون نافذ کرنے والے ایگریڈیشن پروگرام کی نگرانی؛ مقامی قانون نافذ کرنے والے اداروں کے ذریعے استعمال ہونے والے بریتھلائزر اور حد رفتار نافذ کرنے والے آلات کے درست کام کرنے کو یقینی بنانا؛ فوجداری انصاف گرانٹ فنڈنگ کو مینیج کرنا؛ ریاست بھر میں جرائم اور پروگرام کے ٹیٹا کا تجزیہ کرنا؛ تحقیقی معاونت فراہم کرنا؛ کاؤنٹی پروبیشن محکموں کی نگرانی اور قید کے پروگراموں کے متبادل فراہم کرنا؛ اور نوجوانوں کی انصاف کی پالیسی کو مربوط کرنا۔ DCJS کو [Facebook](https://www.facebook.com/dcjs)، [LinkedIn](https://www.linkedin.com/company/dcjs)، [Instagram](https://www.instagram.com/dcjs) اور [X](https://twitter.com/dcjs) (سابقہ Twitter) پر فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگریڈیشن چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)